

ஜூலை - 23

TNPSC துளிகள்

- ❖ இங்கிலாந்தில் நடைபெற்ற ஒருநாள் மற்றும் டெஸ்ட் போட்டிகளில் சதம் அடித்த முதல் ஆசிய-விக்ரெட் கீப்பர் பேட்ஸ்மேன் என்ற புதிய உலகச் சாதனையை இந்தியாவின் ரிஷப் பந்த் படைத்துள்ளார்.
- ❖ ரஷ்யாவிடமிருந்து பெறப் பட்ட INS சிந்துத்வாஜ் கப்பலானது விசாகப் பட்டினத்தில் 35 ஆண்டு காலச் சேவைக்குப் பிறகு கடற்படையில் இருந்து விலக்கப்பட்டது.
- ❖ L&T டெக்னாலஜி சர்வீசஸ் என்ற நிறுவனமானது, அரசினால் மேற்கொள்ளப்பட்ட முழு அளவிலான 5ஜி வலையமைப்புகளுக்கான அலைக்கற்றை நேரடி ஒதுக்கீட்டில் தனது ஆர்வத்தை வெளிப்படுத்திய முதல் தொழில்நுட்ப நிறுவனமாக மாறியுள்ளது.


தமிழ்நாடுச் செய்திகள்

திறன்மிகு நகரத்திற்கான நிதிப் பயன்பாடு

- ❖ அரசின் முதன்மையான திறன்மிகு நகரங்கள் திட்டத்தின் கீழ் வழங்கப்பட்ட நிதியின் பயன்பாடுகளின் அடிப்படையில் தரவரிசைப்படுத்தப்பட்ட மாநிலங்களின் பட்டியலில் தமிழ்நாடு முதலிடத்தில் உள்ளது.
- ❖ இதில் உத்தரப் பிரதேசம் இரண்டாவது இடத்தில் உள்ளது.
- ❖ 100 திறன்மிகு நகரங்களைக் கட்டமைப்பதற்கு மத்திய அரசு ரூ.30,751.41 கோடியை வெளியிட்டுள்ள நிலையில் அதில் 90% நிதியானது பயன்படுத்தப்பட்டுள்ளது.
- ❖ மத்திய அரசானது 2015 ஆம் ஆண்டு ஜூன் 25 ஆம் தேதியன்று திறன்மிகு நகரங்கள் திட்டத்தைத் தொடங்கியது.
- ❖ மத்திய அரசானது இத்திட்டத்திற்காக ஒரு நகரத்தினைக் கட்டமைப்பதற்காக வேண்டி ஆண்டுக்குச் சராசரியாக ரூ.100 கோடி என்ற அளவில் ஐந்தாண்டுகளுக்கு ரூ.48,000 கோடி நிதியுதவி அளிக்கும்.

தேசியச் செய்திகள்

இந்தியாவின் 15வது குடியரசுத் தலைவர்




- ❖ இந்தியாவின் 15வது குடியரசுத் தலைவராக திரௌபதி முர்மு தேர்ந்தெடுக்கப் பட்டு உள்ளார்.
- ❖ முர்மு இந்தியாவின் முதல் பழங்குடியினப் பெண் (சந்தால்) குடியரசுத் தலைவராக

ஆனார்.

- ❖ பிரதிபா பாட்டில் அவர்களுக்குப் பிறகு இந்தப் பதவியை வகிக்கும் இரண்டாவது பெண்மணி இவரே ஆவார்.
- ❖ இந்தியக் குடியரசுத் தலைவர் பதவிக்கான வேட்பாளராக முன்னிறுத்தப்பட்ட, பட்டியலினப் பழங்குடியினர் இனத்தைச் சேர்ந்த இரண்டாவது நபர் முர்மு ஆவார்.
- ❖ இவர் இந்தியாவின் முதல் பழங்குடிப் பெண் ஆளுநர் ஆவார்.
- ❖ இவர் 2015 முதல் 2021 ஆம் ஆண்டு வரை ஜார்க்கண்ட் மாநிலத்தின் ஒன்பதாவது ஆளுநராகப் பணியாற்றினார்.

ஜல் ஜீவன் திட்டத்தின் இலக்கு 51% நிறைவு

- ❖ ஜல் ஜீவன் திட்டத்தின் இலக்கில் 51% நிறைவடைந்தது.
- ❖ இத்திட்டமானது 2024 ஆம் ஆண்டிற்குள், செயல்பாட்டில் உள்ள வீட்டுக் குழாய் இணைப்புகளை நிறுவுவதன் மூலம் ஒவ்வொரு கிராமப்புறக் குடும்பத்திற்கும் ஒரு நபருக்கு ஒரு நாளைக்கு 55 லிட்டர் தண்ணீரை வழங்குவதை நோக்கமாகக் கொண்டு உள்ளது.
- ❖ இத்திட்டமானது 17 சதவீத நிறைவில் இருந்து, 3 ஆண்டுகளுக்கும் குறைவான காலத்தில் 34 சதவீதத்திற்கும் அதிகமான பயனர்களைச் சென்றடைந்துள்ளது.
- ❖ குழாய் இணைப்புகளில் மறுசுழற்சி செய்யப்பட்ட தண்ணீரைப் பயன்படுத்தச் செய்வதற்காக பள்ளிகள் மற்றும் அங்கன்வாடிகளில் சுமார் 1.4 மில்லியன் நீர் ஊற்றுப் படுகைகள் கட்டமைக்கப் பட்டுள்ளன.
- ❖ ஹரியானா, தெலுங்கானா மற்றும் கோவா ஆகிய மூன்று மாநிலங்களும் இந்தத் திட்டத்தை நிறைவு செய்து விட்டதாக அறிவித்துள்ளன.




பொருளாதாரச் செய்திகள்

2020-21 ஆம் ஆண்டில் இந்திய நாட்டில் பதிவான பண வருகை

- ❖ இந்திய ரிசர்வ் வங்கியானது 2020-21 ஆம் ஆண்டிற்கான பண வருகை குறித்த ஐந்தாவது சுற்றுக் கணக்கெடுப்பினை நடத்தியது.
- ❖ 2016-17 ஆம் ஆண்டில் 50 சதவீதத்திற்கும் அதிகமாக இந்தியாவிற்கு வளைகுடா நாடுகளில் இருந்து அனுப்பப் படும் பணத்தின் பங்கு 2020-21 ஆம் ஆண்டில் சுமார் 30%

ஆகக் குறைந்துள்ளது.

- ❖ ஐக்கிய அரபு அமீரகத்திலிருந்து அனுப்பப்படும் பணத்தின் அளவை விட அமெரிக்காவிலிருந்து அதிகளவில் பணம் அனுப்பப்பட்டுள்ளது.
- ❖ 2020-21 ஆம் ஆண்டில் 23% சதவீத அளவிற்கு அமெரிக்காவிலிருந்து இந்தியாவிற்கு பணம் அனுப்பப்பட்டுள்ளது.
- ❖ இந்தியாவின் மொத்த உள்நாட்டுப் பண வரவில் ஐக்கிய அரபு அமீரகத்திலிருந்து அனுப்பப்படும் பணத்தின் அளவு 17-18% ஆகும்.
- ❖ பாரம்பரியமாக பண வரவினைப் பெற்று வரும் கேரளா, தமிழ்நாடு மற்றும் கர்நாடகா ஆகிய மாநிலங்களின் பங்கு 2020-21 ஆம் ஆண்டில் கிட்டத்தட்ட பாதியாகக் குறைந்து உள்ளது.
- ❖ 2016-17 ஆம் ஆண்டில் 42 சதவீதத்துடன் ஒப்பிடுகையில் தற்போது பதிவான இந்தப் பண வரவானது 25% மட்டுமே ஆகும்.
- ❖ பண வரவினைப் பெறுவதில் கேரளாவை விஞ்சி மகாராஷ்டிரா முதலிடத்தில் உள்ளது.
- ❖ 2020-21 ஆம் ஆண்டில் பதிவான மொத்தப் பண வரவில் 35% மகாராஷ்டிராவின் பங்களிப்பு என்று இந்த அறிக்கை காட்டுகிறது.



சுற்றுச்சூழல் செய்திகள்

சிறுத்தை மறு அறிமுகம்




- ❖ இந்தியாவில் உள்ள முந்தைய சிறுத்தை வாழ்விடப் பகுதியில் சிறுத்தைகளை மீண்டும் அறிமுகப் படுத்துவதற்கான புரிந்துணர்வு ஒப்பந்தத்தில் இந்தியா மற்றும்

நமீபியா ஆகிய நாடுகள் கையெழுத்திட்டன.

- ❖ 8 சிறுத்தைகள் (4 ஆண் சிறுத்தை மற்றும் 4 பெண் சிறுத்தை) 2022 ஆம் ஆண்டு ஆகஸ்ட் மாதத்தில் இந்தியாவை வந்தடையும்.
- ❖ அவை மத்தியப் பிரதேசத்தின் குனோ தேசியப் பூங்காவில் மீண்டும் அறிமுகப் படுத்தப்படும்.
- ❖ இவை தற்போது இந்தியாவில் அழிந்து விட்ட இனமாகக் குறிப்பிடப்பட்டுள்ளது.
- ❖ இந்தியா ஒவ்வோர் ஆண்டும் 8 முதல் 10 சிறுத்தைகளை அறிமுகப்படுத்தத் திட்டமிட்டுள்ளது.
- ❖ அடுத்த ஐந்தாண்டுகளில், நமீபியா, தென்னாப்பிரிக்கா மற்றும் பிற ஆப்பிரிக்க நாடுகளில் இருந்து மொத்தம் 50 சிறுத்தைகள் இந்தியாவிற்கு இடம் மாற்றப்படும்.

மாநிலச் செய்திகள்

புல்வாய் இனங்களின் கணக்கெடுப்பு



- ❖ ஆந்திரப் பிரதேச மாநில வனவிலங்குத் துறையானது புல்வாய் இனங்கள் பற்றிய முதல் கணக்கெடுப்பினைத் தொடங்கியுள்ளது.
- ❖ இது தெளலேஸ்வரம் மற்றும் ஏனாம் ஆகிய பகுதிகள் இடையே, கோதாவரி ஆற்றின் குறுக்கே அமைந்துள்ள உள்ள தீவுப் பகுதிகளில் நடத்தப்பட்டது.
- ❖ இந்தியப் புல்வாய் ஆனது ஒரு மறிமான் இனமாகும்.
- ❖ தற்போது உயிருடன் உள்ள மறிமான் இனத்தினைச் சேர்ந்த ஒரே ஒரு உயிரினம் இதுவாகும்.
- ❖ சிறுத்தைப் புலிக்கு அடுத்தபடியாக உலகின் அதிவேக விலங்காக இது கருதப்படுகிறது.
- ❖ இது IUCN அமைப்பின் சிவப்பு நிறப் பட்டியலில் குறைந்த அளவே கவனம் செலுத்தப்படும் இனமாக வகைப்படுத்தப்பட்டுள்ளது.

- ❖ ராஜஸ்தான் மாநிலத்தின் பிஷ்னோய் சமூகத்தினர் புல்வாய் இனங்களின் பாதுகாப்பு முயற்சிகளுக்காக வேண்டி உலகம் முழுவதும் பிரபலமாக அறியப்படுகின்றனர்.

பிரபலமானவர்கள், விருதுகள் மற்றும் நிகழ்வுகள்

கௌதம் அதானி - உலகின் நான்காவது பணக்காரர்



GAUTAM ADANI



BILL GATES



MUKESH AMBANI

THE RICH LIST

Rank	Name	Net worth (\$bn)
1	Elon Musk (Tesla, SpaceX)	235.8
2	Bernard Arnault & family (LVMH)	156.7
3	Jeff Bezos (Amazon)	148.4
4	Gautam Adani & family (infrastructure, commodities)	116.4
5	Bill Gates (Microsoft)	104.6
6	Larry Ellison (software)	99.7
7	Warren Buffett (Berkshire Hathaway)	99.4
8	Larry Page (Google)	98.3
9	Sergey Brin (Google)	94.5
10	Mukesh Ambani (Reliance Industries)	90.1

Source: Forbes Real-Time Billionaires List

- ❖ கௌதம் அதானி, மைக்ரோசாப்ட் நிறுவனத்தின் நிறுவனர் பில்கேட்ஸ் அவர்களை விஞ்சி, உலகின் நான்காவது பணக்காரராக மாறியுள்ளார்.
- ❖ போர்ப்ஸ் நிகழ்நேரப் பணக்காரர்களுக்கானப் பட்டியலில் முகேஷ் அம்பானி 10வது இடத்தில் உள்ளார்.
- ❖ டெஸ்லா மற்றும் ஸ்பேஸ் எக்ஸ் நிறுவனத்தின் நிறுவனர் எலோன் மஸ்க் இந்தப் பட்டியலில் முதலிடத்தில் உள்ளார்.

முக்கிய தினங்கள்

சர்வதேச நிலவு தினம் - ஜூலை 20

- ❖ இந்த ஆண்டானது முதலாவது சர்வதேச நிலவு தினத்தினைக் குறிக்கிறது.
- ❖ ஐக்கிய நாடுகள் பொதுச் சபையானது, 2021 ஆம் ஆண்டு டிசம்பர் 09 ஆம் தேதியன்று, மூன் வில்லேஜ் அசோசியேஷன் என்ற அமைப்பு இதற்காகச் சமர்ப்பித்த ஒரு முன் மொழிவை அங்கீகரித்தது.
- ❖ இந்தத் தினமானது மனித வரலாற்றில் மறக்க முடியாத ஒரு நிகழ்வினைக் கொண்டாடச் செய்கிறது.
- ❖ 1969 ஆம் ஆண்டு ஜூலை 20 ஆம் தேதியன்று, அமெரிக்க விண்வெளி வீரர்களான நீல்

ஆம்ஸ்ட்ராங் மற்றும் பஸ் ஆல்ட்ரின் ஆகியோர் சந்திரனை அடைந்த முதல் மனிதர்கள் என்ற பெருமையைப் பெற்றனர்.

- ❖ சந்திரனின் மேற்பரப்பில் மனிதன் கால் பதித்தது இதுவே முதல் முறையாகும்.



சர்வதேச நெல்சன் மண்டேலா தினம் - ஜூலை 18




- ❖ தென்னாப்பிரிக்காவில் ஜனநாயக முறைப்படி தேர்ந்தெடுக்கப்பட்ட முதல் அதிபரும், நிறுவெறிக்கு எதிராக நீதி வேண்டி அவர் நீண்ட ஆண்டுகள் மேற்கொண்ட ஒரு போராட்டத்தினையும் இந்தத் தினம் நினைவு கூர்கிறது.
- ❖ இத்தினமானது நெல்சன் மண்டேலா அவர்களின் பிறந்தநாளன்று கொண்டாடப்படுகிறது.
- ❖ 2022 ஆம் ஆண்டிற்கான இத்தினத்தின் கருத்துரு, "உங்களிடம் உள்ளதைக் கொண்டு, நீங்கள் எங்கே இருக்கிறீர்களோ அதைக் கொண்டு உங்களால் முடிந்ததைச் செய்யுங்கள்" என்பதாகும்.
- ❖ ஐக்கிய நாடுகள் சபையானது, 2009 ஆம் ஆண்டு நவம்பர் மாதத்தில் மண்டேலா தினத்தை அனுசரிப்பதற்கு அதிகாரப்பூர்வமாக அனுமதி வழங்கியது.
- ❖ 2014 ஆம் ஆண்டில் மனிதகுலத்திற்குச் சேவையாற்றுவதற்காக தங்கள் வாழ்க்கையை அர்ப்பணித்தவர்களை கௌரவிப்பதற்காக நெல்சன் மண்டேலா பரிசினை வழங்கும்

முறையை ஐக்கிய நாடுகள் பொதுச் சபை நிறுவியது.

சர்வதேச சதுரங்கத் தினம் - ஜூலை 20

- ❖ இத்தினமானது, 1924 ஆம் ஆண்டில் பாரீஸ் நகரில் சர்வதேச சதுரங்கக் கூட்டமைப்பு நிறுவப் பட்ட தினத்தினைக் குறிக்கிறது.
- ❖ 1966 ஆம் ஆண்டு இதே நாளில் அந்த அமைப்பின் தொடக்கத் தினமாகவும் இந்த தினமானது அனுசரிக்கப்பட்டது.
- ❖ 2019 ஆம் ஆண்டு டிசம்பர் மாதத்தில், ஐக்கிய நாடுகள் பொதுச் சபையானது ஜூலை 20 ஆம் தேதியினை உலகச் சதுரங்கத் தினமாக அறிவித்தது.



இதரச் செய்திகள்

ஹென்லி கடவுச்சீட்டு குறியீடு 2022

Passports, Please? The world's most powerful travel documents are Asian		
Passport	Rank	Country Access Score
Japan	1	193
Singapore	2	192
South Korea	2	192
Germany	3	190
Spain	3	190
Finland	4	189
Italy	4	189
Luxembourg	4	189
Austria	5	188
Denmark	5	188

- ❖ ஜப்பான், சிங்கப்பூர் மற்றும் தென் கொரியா ஆகிய நாடுகள் இந்தக் குறியீட்டில் முதல் 3 இடங்களைப் பெற்றுள்ளன.
- ❖ இப்பட்டியலில் இந்தியா 87வது இடத்தில் உள்ளது.
- ❖ ஜப்பான் நாட்டின் கடவுச்சீட்டானது 193 நாடுகளுக்கு நுழைவு இசைவு இன்றி பயணம் செய்வதற்கான அணுகலை வழங்குகிறது.



- ❖ 144 நாடுகளுக்கு பயணம் செய்வதற்கான அணுகலுடன் உக்ரைன் இந்தக் குறியீட்டில் 35வது இடத்தில் உள்ளது.
- ❖ 80 நாடுகளுக்கு பயணம் செய்வதற்கான அணுகலுடன் சீனா 69வது இடத்தில் உள்ளது.
- ❖ சிரியா, ஈராக் மற்றும் ஆப்கானிஸ்தான் ஆகியவை இந்தக் குறியீட்டின் கடைசி இடங்களில் உள்ளன.
- ❖ ஆப்கானிஸ்தானின் கடவுச்சீட்டானது 27 நாடுகளுக்கு மட்டுமே அத்தகைய வசதி கொண்ட அணுகலை வழங்குகிறது.
- ❖ சர்வதேச விமானப் போக்குவரத்துக் கழகத்தின் பிரத்தியேகத் தரவுகளின் அடிப்படையில் இந்தக் குறியீடானது உருவாக்கப்பட்டுள்ளது.
- ❖ இந்தக் குறியீடானது ஹென்லி மற்றும் பார்ட்னர்ஸ் என்ற ஆய்வுக் குழுவினால் தயாரிக்கப் படுகிறது.

★ ★ ★ ★ ★ ★ ★ ★ ★ ★